

இராண்வழி ஆசார்யர்கள் வாழி திருநாமம்

பெரிய பெருமாள்

திருமகனும் மண்மகனும் சிறக்க வந்தோன் வாழியே
செய்யவிடைத் தாய் மகளார் சேவிப்போன் வாழியே
இரு விசும்பில் வீற்றிருக்கும் இமையவர் கோன் வாழியே
இடர் கடியப் பாற்கடலை எய்தினான் வாழியே
அரிய தயரதன் மகனாய் அவதரித்தான் வாழியே
அந்தரியாமித்துவமும் ஆயினான் வாழியே
பெருகி வரும் பொன்னி நடுப்பின் துயின்றான் வாழியே
பெரிய பெருமாள் எங்கள் பிரான் அடிகள் வாழியே

பெரிய பிராட்டியார்

பங்கயப் பூவில் பிறந்த பாவை நல்லாள் வாழியே
பங்குனியில் உத்தர நாள் பார் உதித்தாள் வாழியே
மங்கையர்கள் திலகம் என வந்த செல்வி வாழியே
மால் அரங்கர் மணி மார்பை மன்னுமவன் வாழியே
எங்கள் எழிற் சேனை மன்னர்க்கு இதம் உரைத்தாள் வாழியே
இருபத்தஞ்சு உட்பொருள் மால் இயம்புமவன் வாழியே
செங்கமலச் செய்யரங்கம் செழிக்க வந்தாள் வாழியே
சீரங்க நாயகியார் திருவடிகள் வாழியே

சேனை முதலியார்

ஒங்கு துலாப் பூராடத்துதிச் செல்வன் வாழியே
ஒண்டொடாடியாள் சூத்ரவதி உறை மார்பன் வாழியே
ஈங்குலகில் சடகோபற்கு இதம் உரைத்தான் வாழியே
எழிற் பிரம்பின் செங்கோலை ஏந்துமவன் வாழியே
பாங்குடன் முப்பத்து மூவர் பணியுமவன் வாழியே
பங்கயத் தாள் திருவடியைப் பற்றினான் வாழியே
தேங்கு புகழ் அரங்கரையே சிந்தை செய்வோன் வாழியே
சேனையர் கோன் செங்கமலத் திருவடிகள் வாழியே

நம்மாழ்வார்

மேதினியில் வைகாசி விசாகத்தோன் வாழியே
வேதத்தைச் செந்தமிழால் விரித்துரைத்தான் வாழியே

ஞி:
ஆர்மதே இராமாநுஜாய நம:

ஆசார்யர்கள் வாழி திருநாமம்

ஆதி குருவாய்ப் புவியில் அவதரித்தோன் வாழியே
அனவரதம் சேனையர் கோன் அடி தொழுவோன் வாழியே
நாதனுக்கு நாலாயிரம் உரைத்தான் வாழியே
நன்மதூரகவி வணங்கும் நாவீறன் வாழியே
மாதவன் பொற்பாதுகையாய் வளர்ந்தருள்வோன் வாழியே
மகிழ் மாறன் சட்கோபன் வையகத்தில் வாழியே

ஞீமந் நாதமுனிகள்

ஆனி தனில் அனுடத்தில் அவதரித்தான் வாழியே
ஆளவந்தார்க்கு உபதேசம் அருளி வைத்தான் வாழியே
பானு தெற்கில் கண்டவன் சொல் பல உரைத்தான் வாழியே
பராங்குசனார் சொல் பிரபந்தம் பரிந்து கற்றான் வாழியே
கானமுறத் தாளத்தில் கண்டிஷைசத்தான் வாழியே
கருணையினால் உபதேசக் கதி அளித்தான் வாழியே
நானிலத்தில் குரு வரையை நாட்டினான் வாழியே
நலம் திகழும் நாதமுனி நற்பதங்கள் வாழியே

உய்யக்கொண்டார்

வால வெய்யோன் தனை வென்ற வடிவழகன் வாழியே
மால் மணக்கால் நம்பி தொழும் மலப்பதத்தோன் வாழியே
சீல மிகு நாதமுனி சீர் உரைப்போன் வாழியே
சித்திரையில் கார்த்திகை நாள் சிறக்க வந்தோன் வாழியே
நாலிரண்டும் ஜயைந்தும் நமக்குரைத்தான் வாழியே
நாலெலட்டின் உட்பொருளை நடத்தினான் வாழியே
மால் அரங்க மணவாளர் வளம் உரைப்போன் வாழியே
வையம் உய்யக் கொண்டவர் தாள் வையகத்தில் வாழியே

மணக்கால் நம்பி

தேசம் உய்யக் கொண்டவர் தாள் சென்னி வைப்போன் வாழியே
தென்னரங்கர் சீர் அருளைச் சேர்ந்திருப்போன் வாழியே
தாசரதி திருநாமம் தழைக்க வந்தோன் வாழியே
தமிழ் நாதமுனி உகப்பைத் தாபித்தான் வாழியே
நேசமுடன் ஆரியனை நியமித்தான் வாழியே
நீள் நிலத்தில் பதின்மர் கலை நிறுத்தினான் வாழியே
மாசி மகம் தனில் விளங்க வந்துதித்தான் வாழியே
மால் மணக்கால் நம்பி பதம் வையகத்தில் வாழியே

ஞி:
ஞிமதே இராமாநுஜாய நம:

ஆசார்யர்கள் வாழி திருநாமம்

ஞி ஆளவந்தார்

மச்சணியும் மதிள் அரங்கம் வாழ்வித்தான் வாழியே
மறை நான்கும் ஓர் உருவில் மகிழ்ந்து கற்றான் வாழியே
பச்சை இட்ட ராமர் பதம் பகருமவன் வாழியே
பாடியத்தோன் ஈடேறப் பார்வை செய்தோன் வாழியே
கச்சி நகர் மாயன் இரு கழல் பணிந்தோன் வாழியே
கடக உத்தராடத்துக் காலுதித்தோன் வாழியே
அச்சமற மன மகிழ்ச்சி அணைந்திட்டான் வாழியே
ஆளவந்தார் தாளிணைகள் அனவரதம் வாழியே

பெரிய நம்பிகள்

அம்புவியில் பதின்மர் கலை ஆய்ந்துரைப்போன் வாழியே
ஆளவந்தார் தாளிணையை அடைந்துயந்தோன் வாழியே
உம்பர் தொழும் அரங்கேசர்க்கு உகப்புடையோன் வாழியே
ஒங்கு தனுக் கேட்டை தன்னில் உதித்த பிரான் வாழியே
வம்பவிழ்தார் வரதர் உரை வாழி செய்தான் வாழியே
மாறனேர் நம்பிக்கு வாழ்வளித்தான் வாழியே
எம்பெருமானார் முனிவர்க்கு இதம் உரைத்தான் வாழியே
எழில் பெரிய நம்பி சரண் இனிதூழி வாழியே

திருக்கச்சி நம்பிகள்

மருவாரும் திருமல்லி வாழ வந்தோன் வாழியே
மாசி மிருகசீரிடத்தில் வந்துதித்தான் வாழியே
அருளாளருடன் மொழி சொல் அதிசயத்தோன் வாழியே
ஆறு மொழி பூதாரர்க்கு அளித்த பிரான் வாழியே
திரு ஆலவட்டம் செய்து சேவிப்போன் வாழியே
தேவராச அட்டகத்தைச் செப்புமவன் வாழியே
தெருளாரும் ஆளவந்தார் திருவடியோன் வாழியே
திருக்கச்சி நம்பி இரு திருவடிகள் வாழியே

எம்பெருமானார்

அத்திகிரி அருளாளர் அடி பணிந்தோன் வாழியே
அருட்கச்சி நம்பி உரை ஆறு பெற்றோன் வாழியே
பத்தியுடன் பாடியத்தைப் பகர்ந்திட்டான் வாழியே
பதின்மர் கலை உட்பொருளைப் பரிந்து கற்றான் வாழியே
சுத்த மகிழ் மாறன் அடி தொழுதுயந்தோன் வாழியே

தொல் பெரிய நம்பி சரண் தோன்றினான் வாழியே
 சித்திரையில் ஆதிரை நாள் சிறக்க வந்தோன் வாழியே
 சீர் பெரும்பூதூர் முனிவன் திருவடிகள் வாழியே

எண்டிசையெண் இளையாழ்வார் எதிராசன் வாழியே
 எழுபத்து நால்வர்க்கும் எண்ணான்குரைத்தான் வாழியே
 பண்டை மறையைத் தெரிந்த பாடியத்தோன் வாழியே
 பரகாலன் அடியிணையைப் பரவுமவன் வாழியே
 தண்டமிழ் நூல் நம்மாழ்வார் சரணானான் வாழியே
 தாரணியும் விண்ணுலகும் தான் உடையோன் வாழியே
 தெண்டிரை சூழ் பூதூர் எம்பெருமானார் வாழியே
 சித்திரையில் செய்ய திருவாதிரயோன் வாழியே

சீராரும் எதிராசர் திருவடிகள் வாழி
 திருவரையில் சாத்திய செந்துவராடை வாழி
 ஏராரும் செய்ய வடிவு எப்பொழுதும் வாழி
 இலங்கிய முன்னால் வாழி இணைத் தோள்கள் வாழி
 சோராத துய்ய செய்ய முகச் சோதி வாழி
 தூமுறுவல் வாழி துணை மலர்க் கண்கள் வாழி
 ஈராறு திருநாமம் அணிந்த எழில் வாழி
 இனிதிருப்போடு எழில் ஞான முத்திரை வாழியே

அறு சமயச் செடி அதனை அடி அறுத்தான் வாழியே
 அடர்ந்து வரும் சூதிருட்டிகளை அறுத்தறந்தான் வாழியே
 செறு கலியைச் சிறிதுமற்ற தீர்த்து விட்டான் வாழியே
 தென்னரங்கர் செல்வம் முற்றும் திருத்தி வைத்தான் வாழியே
 மறை அதனில் பொருள் அனைத்தும் வாய் மொழிந்தோன் வாழியே
 மாறன் உரை செய்த தமிழ் மறை வளர்த்தோன் வாழியே
 அறமிகு நற்பெரும்பூதூர் அவதரித்தான் வாழியே
 அழகாரும் எதிராசர் அடியிணைகள் வாழியே

சங்கர யாதவ பாட்டப் பிரபாகரர் தங்கள் மதம்
 சாய்வுற வாதியர் மாய்குவர் என்று சதுமறை வாழ்ந்திடு நாள்
 வெங்கலி இங்கினி வீறு நமக்கிலை என்று மிகத் தளர் நாள்
 மேதினி நம் சுமை ஆறும் எனத் துயர் விட்டு விளங்கிய நாள்
 மங்கையராளி பராங்குச முன்னவர் வாழ்வ முளைத்திடு நாள்
 மன்னிய தென்னரங்காபுரி மாமலை மற்றும் உவந்திடு நாள்
 செங்கயல் வாவிகள் சூழ் வயல் நாளும் சிறந்த பெரும்பூதூர்ச்
 சீமான் இளையாழ்வார் வந்தருளிய நாள் திருவாதிரை நாளே

முந்:
ஆசார்யர்கள் வாழி திருநாமல்
மீதே இராமாநுஜாய நம:

கூரத்தாழ்வான்

சீராரும் திருப்பதிகள் சிறக்க வந்தோன் வாழியே
தென்னரங்கர் சீர் அருளைச் சேருமவன் வாழியே
பாராரும் எதிராசர் பதம் பணிந்தோன் வாழியே
பாடியத்தின் உட்பொருளைப் பகருமவன் வாழியே
நாராயணன் சமயம் நாட்டினான் வாழியே
நாலுரான் தனக்கு முத்தி நல்கினான் வாழியே
ஏராரும் தையில் அத்தத்திங்கு வந்தான் வாழியே
எழில் கூரத்தாழ்வான் தன் இணை அடிகள் வாழியே

முதலியாண்டான்

அத்திகிரி அருளாளர் அடி பணிந்தோன் வாழியே
அருட்பச்சை வரணத்தில் அவதரித்தான் வாழியே
சித்திரையில் புனர்பூசம் சிறக்க வந்தோன் வாழியே
சீபாடியம் ஈடு முதல் சீர் பெருவோன் வாழியே
உத்தமமாம் வாதுலம் உயர வந்தோன் வாழியே
ஊர் திருந்தச் சீர்பாதம் ஊன்றினான் வாழியே
முத்திரையும் செங்கோலும் முடி பெறுவோன் வாழியே
முதலியாண்டான் பொற்பாதங்கள் ஊழிதொறும் வாழியே

திருவரங்கத்தமுதனார்

எந்தாதை கூரேசர் இணை அடியோன் வாழியே
எழில் மூங்கில்குடி விளங்க இங்கு வந்தோன் வாழியே
நந்தாமல் எதிராசர் நலம் புகழ்வோன் வாழியே
நம் மதுரகவி நிலையை நண்ணினான் வாழியே
பைந்தாம அரங்கர் பதம் பற்றினான் வாழியே
பங்குணியில் அத்த நாள் பார் உதித்தோன் வாழியே
அந்தாதி நூற்றெட்டும் அருளினான் வாழியே
அணி அரங்கத்தமுதனார் அடி இணைகள் வாழியே

எம்பார்

பூவளரும் திருமகளார் பொலிவற்றோன் வாழியே
பொய்கை முதல் பதின்மர் கலைப் பொருள் உரைப்போன் வாழியே
மாவளரும் பூதூரான் மலர்ப் பதத்தோன் வாழியே
மகரத்தில் புனர்பூசம் வந்துதித்தோன் வாழியே
தேவும் எப்பொருளு படைக்கத் திருந்தினான் வாழியே

ஞி:
ஆசார்யர்கள் வாழி திருநாமம்
ஞீமதே இராமாநுஜாய நம:

திருமலை நம்பிக்கு அடிமை செய்யுமவன் வாழியே
பாவையர்கள் கலவி இருள் பகல் என்றான் வாழியே
பட்டர் தொழும் எம்பார் பொற்பதம் இரண்டும் வாழியே

பட்டர்

தென்னரங்கர் மைந்தன் எனச் சிறக்க வந்தோன் வாழியே
திருநெடுந்தாண்டகப் பொருளைச் செப்புமவன் வாழியே
அன்னவயல் பூதூரான் அடி பணிந்தோன் வாழியே
அனவரதம் எம்பாருக்கு ஆட்செய்வோன் வாழியே
மன்னு திருக்கூரனார் வளம் உரைப்போன் வாழியே
வைகாசி அனுடத்தில் வந்துதித்தோன் வாழியே
பன்னு கலை நால்வேதப் பயன் தெரிவோன் வாழியே
பராசரனாம் சீர் பட்டர் பார் உலகில் வாழியே

நஞ்சீயர்

தெண்டிரை சூழ் திருவரங்கம் செழிக்க வந்தோன் வாழியே
சீமாதவன் என்னும் செல்வனார் வாழியே
பண்ணை மறைத் தமிழ்ப் பொருளைப் பகர வந்தோன் வாழியே
பங்குனியில் உத்தர நாள் பார் உதித்தான் வாழியே
ஒண்ணெடாடியாள் கலவி தன்னை ஓழித்திட்டான் வாழியே
ஒன்பதினாயிரப் பொருளை ஒதுமவன் வாழியே
எண்டிசையும் சீர் பட்டர் இணை அடியோன் வாழியே
எழில் பெருகும் நஞ்சீயர் இனிதூழி வாழியே

நம்பிள்ளை

தேமருவும் செங்கமலத் திருத்தாள்கள் வாழியே
திருவரையில் பட்டாடை சேர் மருங்கும் வாழியே
தாமம் அணி வட மார்வும் புரி நாலும் வாழியே
தாமரைக் கை இணை அழகும் தடம் புயமும் வாழியே
பாமருவும் தமிழ் வேதம் பயில் பவளம் வாழியே
பாடியத்தின் பொருள் தன்னைப் பகர் நாவும் வாழியே
நாம நுதல் மதி முகமும் திருமுடியும் வாழியே
நம்பிள்ளை வடிவழகும் நாடோறும் வாழியே

காதலுடன் நஞ்சீயர் கழல் தொழுவோன் வாழியே
கார்த்திகைக் கார்த்திகை உதித்த கலிகன்றி வாழியே
போதமுடன் ஆழ்வார் சொல் பொருள் உரைப்போன் வாழியே

ஞி:
ஆர்மதே இராமாநுஜாய நம:

ஆசார்யர்கள் வாழி திருநாமம்

பூதூரான் பாடியத்தைப் புகழுமவன் வாழியே
மாதகவால் எவ்வுபிரக்கும் வாழ்வளித்தான் வாழியே
மதிள் அரங்கர் ஒலக்கம் வளர்த்திட்டான் வாழியே
நாதமுனி ஆளவந்தார் நலம் புகழ்வோன் வாழியே
நம்பிள்ளை திருவடிகள் நாடோறும் வாழியே

வடக்குத் திருவீதிப் பிள்ளை

ஆனி தனில் சோதி நன்னாள் அவதரித்தான் வாழியே
ஆழ்வார்கள் கலைப் பொருளை ஆய்ந்துரைப்போன் வாழியே
தான் உகந்த நம்பிள்ளை தாள் தொழுவோன் வாழியே
சடகோபன் தமிழ்க்கு ஈடு சாற்றினான் வாழியே
நானிலத்தில் பாடியத்தை நடத்தினான் வாழியே
நல்ல உலகாரியனை நமக்கு அளித்தான் வாழியே
ஈனமற எமை ஆஞும் இறைவனார் வாழியே
ஏங்கள் வடவீதிப் பிள்ளை இணை அடிகள் வாழியே

பிள்ளை லோகாசார்யர்

அத்திகிரி அருளாளர் அனுமதியோன் வாழியே
ஐப்பசியில் திருவோணத்தவதரித்தான் வாழியே
முத்தி நெறி மறைத் தமிழால் மொழிந்தருள்வோன் வாழியே
முதரிய மணவாளன் முன்புதித்தான் வாழியே
நித்தியம் நம்பிள்ளை பதம் நெஞ்சில் வைப்போன் வாழியே
நீள் வசன பூடனத்தில் நியமித்தான் வாழியே
உத்தமமாம் முடும்பை நகர் உதித்த வள்ளல் வாழியே
உலகாரியன் பதங்கள் ஊழிதொறும் வாழியே

கூர குலோத்தம தாசர்

சந்ததமும் ஆழ்வார்கள் தமிழ் வளர்த்தோன் வாழியே
தாரணியில் சிறுநல்லூர் தான் உடையோன் வாழியே
எந்தை உலகாரியனை இறைஞ்சுசமவன் வாழியே
இலகு துலா ஆதிரையில் இங்குதித்தோன் வாழியே
இந்த உலகோர்க்கு இதம் உரைத்தோன் வாழியே
எழில் வசன பூடனத்துக்கு இனிமை செய்தான் வாழியே
குந்தி நகர் சிந்தை கொண்ட செல்வனார் வாழியே
கூர குலோத்தம தாசர் குரை கழல்கள் வாழியே

ஞி:
ஆசார்யர்கள் வாழி திருநாமம்
ஞமதே இராமாநுஜாய நம:

திருவாய்மொழிப் பிள்ளை

வையகமென் சட்கோபன் மறை வளர்த்தோன் வாழியே
வைகாசி விசாகத்தில் வந்துதித்தான் வாழியே
ஜயன் அருண்மாரி கலை ஆய்ந்துரைப்போன் வாழியே
அழகாரும் எதிராசர் அடி பணிவோன் வாழியே
துய்ய உலகாரியன் தன் துணைப் பதத்தோன் வாழியே
தொல் குருகாபுரி அதனைத் துலக்கினான் வாழியே
தெய்வ நகர் குந்தி தன்னில் சிறக்க வந்தோன் வாழியே
திருவாய்மொழிப் பிள்ளை திருவடிகள் வாழியே

மணவாள மாழனிகள்

இப்புவியில் அரங்கேசர்க்கு ஈடுளித்தான் வாழியே
எழில் திருவாய்மொழிப் பிள்ளை இணை அடியோன் வாழியே
ஜப்பசியில் திருமூலத்தவதரித்தான் வாழியே
அரவரசப் பெருஞ்சோதி அனந்தன் என்றும் வாழியே
எப்புவியும் யீசைலம் ஏத்த வந்தோன் வாழியே
ராராரும் எதிராசர் என உதித்தான் வாழியே
முப்புரி ஞால் மணிவடமும் முக்கோல் தரித்தான் வாழியே
முதரிய மணவாள மாழனிவன் வாழியே

திருநாள் பாட்டு

செந்தமிழ் வேதியர் சிந்தை தெளிந்து சிறந்து மகிழ்ந்திடு நாள்
சீர் உலகாரியர் செய்தருள் நற்கலை தேசு பொலிந்திடு நாள்
மந்த மதிப் புவி மானிடர் தங்களை வானில் உயர்த்திடு நாள்
மாசறு ஞானியர் சேர் எதிராசர் தம் வாழ்வு முளைத்திடு நாள்
கந்த மலர்ப் பொழில் சூழ் குருகாதிபன் கலைகள் விளங்கிடு நாள்
காரமர் மேனி அரங்க நகர்க்கிறை கண்கள் களித்திடு நாள்
அந்தமில் சீர் மணவாள முனிப் பரன் அவதாரம் செய்திடு நாள்
அழகு திகழ்ந்திடும் ஜப்பசியில் திருமூலமதெனு நாளே

வாழி திருநாமம் சம்பூர்ணம்